



नेपाल राजपत्र

भाग ३

श्री ५ को सरकारद्वारा प्रकाशित

खण्ड २६] काठमाडौं, असोज २५ गते २०३३ साल [संख्या २५

श्री ५ को सरकार गृह पञ्चायत मन्त्रालयको सूचना

सार्वजनिक उद्यान तथा सभागृह विकास समिति (गठन) आदेश, २०३३

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छः—

१. संक्षिप्त नाम र प्रारम्भ: (१) यस आदेशको नाम “सार्वजनिक उद्यान तथा सभागृह विकास समिति (गठन) आदेश, २०३३” रहेको छ ।

(२) यो आदेश तुरुन्त प्रारम्भ हुनेछ ।

२. परिभाषा: विषय वा प्रसङ्गले अर्को अर्थ नलागेमा यस आदेशमा,— “परियोजना भन्नाले राष्ट्रिय सभागृह, भृकुटी मण्डप, रत्नपार्क, रानीपोखरी तथा बाईसधारा उद्यानको विकास तथा बिस्तारको निमित्त स्वीकृत परियोजना सम्झनुपर्छ ।

३. समितिको गठन: (१) सार्वजनिक उद्यान तथा सभागृह विकास समिति (यसपछि “समिति” भनिएको) नामको एक समिति गठन गरिएको छ ।

आधिकारिक ~~पद~~ विभागबाट प्रमाणित गरिएपछि मात्र लागु हुनेछ।

(२)

नेपाल राजपत्र भाग ३

(२) उप-दफा (१) बमोजिमको समितिमा देहायका अध्यक्ष र सदस्यहरू रहने छन्:-

(क) अञ्चलाधीश, वागमती अञ्चल-	अध्यक्ष
(ख) सभापति, काठमाडौं जिल्ला पञ्चायत-	सदस्य
(ग) प्रधानपञ्च, काठमाडौं नगर पञ्चायत-	सदस्य
(घ) प्रतिनिधि, गृह पञ्चायत मन्त्रालय-	सदस्य
(ङ) प्रतिनिधि, अर्थ मन्त्रालय-	सदस्य
(च) प्रतिनिधि, वनस्पति विभाग-	सदस्य
(छ) प्रतिनिधि, नेपाल विद्युत् कर्पोरेशन-	सदस्य
(ज) इन्जिनियर श्री कुलरत्न तुलाधर-	सदस्य
(झ) वागमती अञ्चलाधीशले तोकेको एकजना सहायक अञ्चलाधीश-	सदस्य-सचिव

(३) श्री ५ को सरकारले आवश्यक देखेमा नेपाल राजपत्रमा सूचना प्रकाशित गरी सदस्यहरूको यपघट वा हेरफेर गर्न सक्नेछ ।

४. समितिको काम कर्तव्य र अधिकार: परियोजनाको कार्यान्वयन गर्नु समितिको कर्तव्य हुनेछ र परियोजनाको कार्यान्वयनको लागि समितिले निम्नलिखित कार्यहरू गर्न सक्नेछ:-

(क) परियोजनाको चल अचल सम्पत्तिको रेखदेख, नियन्त्रण, सम्भार र संरक्षण गर्ने गराउने ।

(ख) परियोजनाको सर्भेक्षण र लगत तयार गर्ने लगाउने ।

(ग) परियोजना कार्यान्वयनको सम्बन्धमा नीति निर्धारण गर्ने र निर्माण कार्यहरूको निरीक्षण गर्ने ।

(घ) राष्ट्रिय सभागृहमा समय समयमा आयोजित सांस्कृतिक कार्यक्रम, सभा गोष्ठी, प्रदर्शनी र सिनेमा प्रदर्शन सम्बन्धमा आवश्यक व्यवस्था गर्न गराउने र सो बापत दस्तूर लगाउने ।

(ङ) भृकुटी मण्डपभित्र समय समयमा आयोजना हुने मेला प्रदर्शनी तथा बजारको आवश्यक व्यवस्था गर्ने गराउने र प्रदर्शन कक्षा (स्टल) प्रयोग गरेर बापत दस्तूर लगाउने ।

(च) रानीपोखरी तथा बाईसधारा उद्यानभित्र प्रवेश गर्ने तथा सो उद्यानभित्र विभिन्न प्रकारका सेवा उपलब्ध गराएर बापत शुल्क लगाउने ।

(छ) श्री ५ को सरकारबाट दिएको निर्देशन अनुरूप काम गर्ने वा गर्न लगाउने ।

(ज) परियोजनाको लागि अन्य आवश्यक कार्यहरू गर्ने ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

५. उप-समिति गठन गर्ने सकिने:- समितिले आवश्यकता अनुसार उप-समितिलाई गठन गर्न सक्नेछ ।
६. समितिको कोष र आर्थिक कारोवार: समितिको कोषमा देहायका रकमहरू रहनेछन् र समितिको सबै खर्च सो कोषबाट व्यहोरिने छ:-
 - (क) श्री ५ को सरकार वा अरु श्रोतबाट प्राप्त रकम वा ऋण,
 - (ख) श्री ५ को सरकारबाट अनुदान स्वरूप प्राप्त रकम,
 - (ग) समितिले अरु कुनै श्रोतबाट प्राप्त वा आर्जन गरेको रकम ।
७. लेखा र लेखापरीक्षण: (१) समितिको आय-व्ययको लेखा समितिले बनाएको नियम-बमोजिम राखिनेछ ।
 - (२) समितिको लेखापरीक्षण प्रचलित नेपाल कानूनबमोजिम हुनेछ ।
८. अधिकार प्रत्यायोजन: समितिले आफ्ना सबै वा केही अधिकार उप-समिति, समितिको सदस्य-सचिव वा परियोजनाका कुनै कर्मचारीलाई प्रत्यायोजन गर्न सक्नेछ ।
९. समितिको बैठक र निर्णय: (१) समितिको बैठक अध्यक्षले तोकेबमोजिम बस्नेछ ।
 - (२) अध्यक्ष र सदस्य सचिवको अतिरिक्त अरु कुनै तीनजना सदस्यहरू उपस्थित भएमा समितिको गणपूरक संख्या पूरा भएको मानिनेछ ।
 - (३) समितिको बैठकमा बहुमतको राय मान्य हुनेछ र मत बराबर भएमा अध्यक्षले निर्णयात्मक मत समेत दिन सक्नेछ ।
 - (४) समितिको बैठकमा अपनाउने अन्य कार्यविधिसमिति आफैले निर्धारण गर्नेछ ।
 - (५) समितिको निर्णय समितिको सदस्य-सचिवद्वारा प्रमाणित गरिनेछ ।
१०. नियमहरू बनाउन सक्ने: समितिले आफ्नो कार्य संचालनको लागि आवश्यक नियमहरू श्री ५ को सरकारको स्वीकृति लिई बनाउन सक्नेछ ।
११. श्री ५ को सरकारसंग सम्पर्क: समितिले श्री ५ को सरकारसंग सम्पर्क राख्दा गृह पंचायत मन्त्रालय मार्फत राख्नुपर्छ ।
१२. समितिको कार्यालय: समितिको कार्यालय काठमाडौंमा रहनेछ ।

आज्ञाले-

शेरबहादुर शाही

श्री ५ को सरकारको सचिव

४११
आधिकारिक मुद्रण विभागबाट प्रमाणित गरिएपछि मात्र लागु हुनेछ।

[Faint bleed-through from the reverse side of the page]

7. पुस्तक/ग्रन्थ/विषय

100

1893

24

१०

१०

$\frac{1}{2} \times \frac{1}{2} = \frac{1}{4}$

STANDARD FORM NO. 64

592

आधिकारिकता सुद्रण विभागबाट प्रमाणित गरिएपछि मात्र लागू हुनेछ।